

1960 джилин тоод

Долан джилә зураг болзгаснь урд күцәхин эркд гүдждж кәдлджәх коллективсин то осәд йовна. Түрүн нүүрт йовх коллективсин бәрән дилврин ашнь чигн өдр болгын өдләд, шинрәд йовна.

—Нарт делкәд төвкнүн бәалгәнә төлә, төрски орн-нутгиннь күчн-чидлиг улм батрулхин төлә гүдждж кергтә, — гидж советск жүн болгын ухагна.

Мана республикин күч-көлсчнр төвкнүн бәалгәнә төлә, төрскианнь күчн-чидлиг улм цааранднь батлхин төлә гүдждж кәдлджәхәнә. Хальмг республикд долан джилин түрүн джилә зураг күцәхәсн бригадс, онц кәдлмшчнр, хөбчнр, малчнр чигн дала бәәнә.

Тосхлтин Хальмг трестин производственн предприятиң комбинатд, растворн цехд үлгүр үзмдж болмар кәдлджәх бригад бәәнә. Раствор кедг үр Басанговин гардджах бригад долан джилин түрүн джилә зурагъан күцәчкв. Ур Басангов йисн сарин зурагъан 142 процентәс давулдж күцәсмн. Джилә зурагъан 103 процент давулдж күцәггәд, ода 1960 джилә зураң тоод гидж кәдлджәнә.

Им сән кәдлмшин үлгүрмүдиг тосхлтин управленьсин бригадс үзүлджәнә. Черноземельск района Комсомольск поселкд кәдлджәх тосхлтин негдгч управленә. Дорджиев Борсин гардджах модна урчудин бригад

таслвр угагъар зурагъан 142 процент күцәджәсмн. Күч-көлснә бүрдәмджиг сәәнәр теткәд, эн бригадин тосхачнр долан джилин хойрдг джилә зурад гидж шундж кәдлджәхәнә. Эн тосхлтин управленә Каспийск районд кәдлджәх чолучнрин бригадин үр Эрдниев гардна. Эдн бас 1960 джилин зурагъар эклдж кәдлджәнә. Юстинск районд кәдлджәх модна урчудин, Телджитовин гардджах бригад долан джилин негдгч джилин зурагъан күцәггәд, 1960 джилин тоод гидж кәдлдж йовна.

Тосхлтин гурвдгч управленә Татьяна Антонова, Очировин. Алажшанован бригадс — цугъарн ним дилвр бәрцхәд, 1960 джилин тоод гидж кәдлджәхәнә. Ухан-седклән тәвдд, орн-нутгиннь бәәдл-джиргьлиг сәәхрүлхин төлә гүдждж кәдлджәх чолучнр Басанговин, Вембеевин бригадс зурагъан хойр холван күргдж күцәнә. Эдү метәр штукатур үр Сушкон. Леликован комплексн бригадс кәдлджәнә.

Уүрмүд Тангитовин болн Антонован түрүн нүүрт йовх коммунистическ күч-көлснә бригадс әдл сүндтә нер зүүхәр ноолджах 17 бригадс бәәнә. Нүүрт йовх бригадсин бәрән дилврәс үлгүр авч, КПСС-н ЦК-н Пленумиг производственн өддән дилврәр тосхин төлә Элст балгәсна тосхачнр шундж кәдлджәхәнә.

Б. ХАМЦУЛОВ.

